

Chakrapani Ashtakam

——
चक्रपाण्यष्टकम्

——
Document Information



Text title : Chakrapani Ashtakam

File name : chakrapANyaShTakam.itx

Category : vishhnu, aShTaka

Location : doc_vishhnu

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 11, 2023

sanskritdocuments.org



चक्रपाण्यष्टकम्



सतोयतोयदालिनीलदिव्यविग्रहोपरि
स्फुरद्विरण्यकान्तिजालशोभिपीतवाससे ।
किरीटरत्नरोचिषा विनिर्जितोष्णरश्मये
नतिर्ममास्तु सन्ततं हृदिस्थचक्रपाणये ॥ १ ॥

ललामशोभितत्तदङ्गसौभगात्ममूर्तये
ललाटगोर्ध्वपुण्ड्रकान्तिधूतपातकालये ।
प्रफुल्लरत्नवारिरुद्धदायतात्मचक्षुषे
नतिर्ममास्तु सन्ततं हृदिस्थचक्रपाणये ॥ २ ॥

अनर्घरत्नदीप्तिपुञ्जहैमकुण्डलत्विषा
धगद्धगायमाननैजगण्डयुग्मशोभिने ।
अमन्दशीतमन्दहासनिर्जितामृतांशवे
नतिर्ममास्तु सन्ततं हृदिस्थचक्रपाणये ॥ ३ ॥

प्रशस्तकम्बुकन्धरप्रलम्बिकौस्तुभोल्लसद्-
बृहद्विशालवक्षसि स्थितेन्दिराविभूतये ।
भुजङ्गराजभोगदीर्घभूषणाढ्यबाहवे
नतिर्ममास्तु सन्ततं हृदिस्थचक्रपाणये ॥ ४ ॥

समस्तजीवसन्तताण्डकोटिपूर्णकुक्षये
सदन्तरङ्गरत्नपीठवासिनेऽमलात्मने ।
खगाधिराजवाहनस्थिताय शेषशायिने
नतिर्ममास्तु सन्ततं हृदिस्थचक्रपाणये ॥ ५ ॥

अशेषभूतभौतिकादिविश्वसृष्टिशक्तिमद्-
विधातृजन्मभूमिभूतनाभिपङ्कजश्रिये ।
समस्तवेदसन्तुतप्रभावयुङ्गिजङ्घये
नतिर्ममास्तु सन्ततं हृदिस्थचक्रपाणये ॥ ६ ॥

दशाननाद्यनेकदृष्टनिग्रहार्थमादराद्
गृहीतरामकृष्णपूर्वदिव्यमूर्तिकोटये ।
गजेन्द्रपूर्वनैजभक्तपालनैकदृष्टये
नतिर्ममास्तु सन्ततं हृदिस्थचक्रपाणये ॥ ७ ॥

अमायिकस्वरूपभूतपारमार्थिकाश्रया-
दखण्डसच्चिदात्मकस्वरूपमात्रशोभिने ।
अथापि तत्तदुत्सवाय तत्तदात्मकाय ते
नतिर्ममास्तु सन्ततं हृदिस्थचक्रपाणये ॥ ८ ॥

चक्रपाण्यष्टकस्तोत्रमिदं भक्त्यैव यः पठेत् ।
विपच्चकान्न तस्यास्ति भयलेशोऽपि सर्वदा ॥ ९ ॥

इति श्रीचक्रपाण्यष्टकं सम्पूर्णम् ।
स्तोत्रसमुच्चयः २ (५८)

Proofread by Rajesh Thyagarajan

—
Chakrapani Ashtakam

pdf was typeset on May 11, 2023

—

Please send corrections to sanskrit@cheerful.com

